



“Azərbaycan xalqının özünü, öz dövlətini qoruya bilən əsgərləri, zabitləri, ordusu var”.



AZƏRBAYCAN ORDUSU

AZƏRBAYCAN RESPUBLİKASI MÜDAFİƏ NAZİRLİYİNİN ORQANI

Qəzet 1992-ci il fevralın 11-dən çıxır 30 iyul 2022-ci il №58 (2669) <https://mod.gov.az> Qiyməti 30 qəpik

İşğaldan azad edilmiş doğma torpaqlarımızın hər bir qarışını gözdikcə Müzəffər Ali Baş Komandanın qətiyyəti və mükəmməl sərkərdəliyi sayəsində ordumuzun xalqımıza qazandırdığı Böyük Qələbədən qürurlanırıq.

Ölkəmizin dilbər güşələrindən olan Şuşa haqqında kitab və jurnallarda oxuyub, əsrarəngiz gözəlliyini video və fotosəkil vasitəsilə çox seyr etsəm də, canlı görüb bu gözəlliyin şahidi olmaq qismət olmamışdı. Şuşanın hər bir qarışını gözdikcə onun gözəlliyi bizi heyran edirdi. Azərbaycanın qədim qalası və mədəniyyət məbədi olan bu gözəl şəhər zəngin tarixə malikdir.

Bununla yanaşı, Şuşanın əsrarəngiz təbiəti və coğrafi mövqeyi vardır. Tarixən Şuşa havasının təmizliyi, saflığı və müalicəvi əhəmiyyəti baxımından kurort şəhəri kimi tanınmışdır. Təkcə ölkəmizdə deyil, onun hüduqlarından kənarda da öz səfali yerləri istirahət guşələrinə görə məşhur idi. Dağlarında xüsusən gözəlliyi ilə seçilən və dünyanın heç bir yerində bitməyən "Xarı bülbül" gülü bitir. Buradakı Turşsu, Səkili, İsa, Şamil bulaqları, Cıdır düzünün heyratəmizliyi hər bir kəsin könlün oxşayır.

Xalqımızın ümummilli lideri Heydər Əliyev Şuşaya zəngin tarixi abidə, Azərbaycan xalqının qəhrəmanlıq rəmzi kimi baxırdı. Ulu Öndərin bilavasitə təşəbbüsü və rəhbərliyi ilə Şuşa şəhərinin inkişaf etdirilməsi məqsədilə bir neçə xüsusi qərar qəbul edilmişdi. Həmin qərarlara uyğun olaraq şəhərin keçir-

Reportaj

“Şuşada xidmət etdiyim üçün qürur duyuram”



mişdə tikilmiş binaları, tarixi abidələri bərpa edildi, yeni çoxmərtəbəli yaşayış binaları, böyük mehmanxana kompleksləri, ayrı-ayrı inzibati binalar tikildi. Bununla da Şuşanın statusu qaldırılaraq ümumittifaq səviyyəli kurort şəhərinə çevrildi. İşğal olunduqdan sonra Ümummilli Liderin vəsiyyəti doğma Qarabağın, Şuşanın yenidən əzəli sahibinə qaytarılması olmuşdu. Bu tarixi missiyanı Ulu Öndərin siyasi kursunun layiqli davamçısı, Müzəffər Ali Baş Komandan Vətən müharibəsi ilə uğurla həyata keçir-

di. Şuşa şəhəri və bütün tarixi torpaqlarımız illərin əsarətindən xilas edilərək, gerçək sahibinə qovuşdu. Dövlət başçısı 2020-ci il noyabrın 8-də Şəhidlər xiyabanından xalqa müraciətində Şuşanın azad olunması müjdəsini xalqımıza verərək Ulu Öndərin vəsiyyətini yerinə yetirdiyini qürurla qeyd etdi:

"Xoşbəxt adamam ki, ata vəsiyyətini yerinə yetirdim. Şuşanı azad etdik! Bu, böyük Qələbədir! Şəhidlərimizin, Ulu Öndərin ruhu sadır bu gün! Gözün aydın olsun, Azərbaycan! Gözünüz aydın

olsun, dünya azərbaycanlıları!

Əziz Şuşa, sən azadsan!
Əziz Şuşa, biz qayıtmışıq!
Əziz Şuşa, biz səni dirçəldəcəyik!"

Şuşa azad edildikdən sonra yenidən öz görkəminə qaytarılması, tarixi abidələrin bərpa edilməsi üçün Ali Baş Komandanın tapşırığına əsasən işlər sürətlə davam etdirilir. Qısa müddət ərzində bir çox ev muzeyləri, Vaqif məqbərəsi, məscidlər və s. bərpa edildi.

(Ardı 5-ci səhifədə)

Nümunəvi xidmət

Mən də ölkəmizin müdafiəsində dayanıram

Müzəffər Ali Baş Komandanın sərkərdəliyi ilə işğaldan azad olunmuş doğma Azərbaycanın mədəniyyət paytaxtı olan Şuşa şəhərinə ayaq basmaq sevinci bizə nəsib oldu. Burada Vətənin müdafiəsində məğrur dayanmaq igid oğullarımızla görüşdük. Leytenant Taleh Hacıyev söhbət zamanı bildirdi ki, rəhbərliyin göstərdiyi diqqət və qayğısı nəticəsində sosial-məişətimiz və maddi-texniki təminatımız yüksək səviyyədədir. Bu cür şəraitin qarşısında isə bütün şəxsi heyət nümunəvi xidmət edir, qarşıya qoyulan bütün əmr və tapşırıqların öhdəsindən asanlıqla gəlir. Zabit əlavə etdi ki, nümunəvi xidməti ilə seçilənlərdən biri də müddətdən artıq həqiqi hərbi xidmət hərbi qulluqçusu kiçik çavuş Qoşqar Babayevdir. "Qoşqar vətənpərvər, qorxmaz və nizam-intizamlı bir hərbi qulluqçudur. Verilən bütün tapşırıqları həvəs və bacarıqla yerinə yetirir. Şəxsi heyət ilə rəftarında da mənəvi-əxlaqi keyfiyyətləri ilə fərqlənir".

Kiçik çavuş Q.Babayev haqqında eşitdiklərimizdən yaranan ilkin təəssürat onunla səmimi söhbətimizdən sonra öz təsdiqini tapdı. - Könlümdə Vətən sevgisi varsa, yaşamağa səbəbin də var, - deyən Qoşqar söhbətə başladı.

(Ardı 5-ci səhifədə)

Bu ilin sonuna kimi 1500 qazi və şəhid ailəsi mənzillə təmin olunacaq

Yaxın iki ay ərzində daha 500 nəfər şəhid ailəsi və qazi fərdi ev və mənzillə təmin olunacaq.

AZƏRTAC xəbər verir ki, bunu Sosial Xidmətlər Agentliyinin İdarə Heyətinin sədri Vüqar Behbudov deyib.

Agentliyin sədri 2022-ci ildə 1500 şəhid ailəsi və qazinin mənzil və fərdi evlərlə təmin olunmasının nəzərdə tutulduğunu bildirib.

Vüqar Behbudov göstərilən kateqoriya üzrə insanlarla bağlı dövlət siyasətinin həyata keçirilməsində hansısa problemin olmadığını qeyd edib: "Həmin şəxslərdən artıq 600 nəfərə ev və mənzillər təqdim olunub. Bu il 160 nəfər müharibə əlilinin avtomobillə təminatı planlaşdırılır. Artıq 100 nəfərə avtomobil təqdim olunub. Yaxın vaxtlarda 60 nəfərə də avtomobil veriləcək".

Yeni tədris dövrünə hazırlıq prosesi davam edir

Müdafiə Nazirliyi Mətbuat Xidməti xəbər verir ki, cari ilin döyüş hazırlığı planına uyğun olaraq, Azərbaycan Ordusunun qoşun növləri, birlik, birləşmə və hərbi hissələrində yeni tədris dövrünə hazırlıq prosesi davam edir.

Yeni tədris dövrünün başlanması ilə əlaqədar hərbi hissələrdə sıra baxışları keçirilib, maddi-tədris bazaları, poliqlonlar, döyüş texnikaları, şəxsi heyətin silahı və döyüş təchizatı yoxlanılıb.

Qeyd edək ki, ordumuzda tədris prosesi Ali Baş Komandanın tələblərinə, müdafiə nazirinin əmr və sərəncamlarına müvafiq olaraq döyüş



hazırlığı səviyyəsinin yüksək səviyyədə saxlanılması məqsədilə Vətən müharibəsində

qazanılan döyüş təcrübəsi nəzərə alınmaqla təşkil edilərək keçirilir.

“Mənim də silahım nəğmələr idi” adlı vətənpərvərlik tədbiri keçirilib



Xalqımızın ümummilli lideri Heydər Əliyev gənclərin milli ruhda, milli-mənəvi dəyərlərimiz əsasında formalaşması işinə həmişə böyük önəm verər və bu istiqamətdə fəaliyyətin daha da genişləndirilməsi üçün səylərini əsirgəməzdi. Ulu Öndərə görə milli dəyərlərimizi, milli ənənələrimizi, tariximizi, ədəbiyyat və incəsənətimizi yaxşı bilməyən, ondan bəhrələnməyən gənc vətənpərvər ola bilməz. Hər bir gənc Azərbaycanın müstəqil gələcəyini təmin etmək üçün Vətəni, ölkəni, torpağı, dilimizi, dinimizi, milli ənənələrimizi sevməlidir. Onları sevə bilməyən, özü üçün mənəvi əsas edə bilməyən gənc həyatda özüünə yer tapa bilməyəcək və şübhəsiz ki, cəmiyyətdə, ictimai-siyasi proseslərdə, müstəqil Azərbaycanın inkişafında, onun təhlükəsizliyinin təminatçısı olan ordumuzda Vətənə, xalqa, dövlətə sdaqətlə xidmət edə bilməyəcək.

Tarix boyu dünya ordularında, eləcə də Azərbaycan Ordusunda döyüşçünün fiziki sağlamlığı, iradi keyfiyyətləri, peşəkarlıq qabiliyyəti, taktiki vərdişlərə yiyələnməsi, istifadə edəcəyi silahların müasirliyi ilə yanaşı, onun döyüş ruhu, vətənpərvərlik hissi, mənəvi-psixoloji hazırlığının hansı səviyyədə olması da şərtləndirici amillər kimi nəzərə alınıb.

İstər döyüşqabağı, istərsə də döyüşlərdə şairlər, aşıqlar zaman-zaman öz xeyir-duaları, söz və ifa etdikləri cəng havaları ilə igidləri düşmən üzərində qələbə çalmağa ruhlandırır, onların şücaəti-

nə, qəhrəmanlığına dastanlar bağlayıb, şan-şöhrətlərini el-obaya yayıblar.

Folklorumuza, etnoqrafiyamıza, qəhrəmanlıq dastanlarımıza nəzər salsaq görürük ki, xalq qəhrəmanlarımız bir əlində qopuz, saz, bir əlində isə qılınc, şeşpər savaş meydanına atılıb. Bəzən hər bəzorbaları ilə düşməni elə sındırıb ki, qılıncı işə salmağa belə ehtiyac duyulmayıb.

İkinci Dünya müharibəsi illərində tək-cə "Müqəddəs müharibə" mahnısı işə minləri, milyonları bir bayraq altına toplamadı?! Xalq şairi Səməd Vurğunun "Bilsin ana torpaq, eşitsin Vətən, Müsəlləh əsgər mən də bu gündən!", "Çi-çək vaxtı deyil indi, barıt vardır havalarda", "Qoy hər sözün ciyəriylə nəfəs əlsin bir qəhrəman" misraları, Üzeyir Hacıbəylinin, Səid Rüstəmovun musiqi əsərləri, Bülbülün, Xan Şuşinskiyin ifa etdikləri mahnılar müharibənin ilk gündən döyüşən ordunu qələbəyə ruhlandırmırdı?!
Azərbaycan Ordusunun əsgər və zabitlərinin döyüş ruhu, vətənpərvərlik hissi yüksəkdir. Məhz onları zəfərdən-zəfərə, zirvədən-zirvəyə aparıb bu hiss, bu duyğu idi.

Azərbaycan Prezidenti, Müzəffər Ali Baş Komandanı İlham Əliyev respublikamızın

əsgər və zabitlərimizin döyüş ruhunun, vətənpərvərlik hissinin, mənəvi-psixoloji hazırlığının yüksək səviyyədə olduğunu dəfələrlə qeyd edib.

İşğaldan azad edilən Kəlbəcər rayonuna səfəri çərçivəsində əməliyyat komando hərbi hissəsinə Döyüş Bayrağı təqdim edərkən Müzəffər Ali Baş Komandanı birmənalı olaraq demişdir: "Vətən müharibəsində qazanılan Qələbənin başlıca amili milli ruh, ləyaqət və Vətənə sevgi idi".

Hər bir Vətən əsgərində milli ruhun, ləyaqət və Vətən sevgisinin aşılmasında ədəbiyyat və incəsənət xadimlərinin müstəsna xidmətləri vardır.

AZƏRTAC xəbər verir ki, bu barədə Azərbaycan Ordusunun Təlim və Tədris Mərkəzində keçirilən "Mənim də silahım nəğmələr idi" adlı vətənpərvərlik tədbirində ətraflı söhbət açılıb, Zəfər nəğmələri və Qələbəyə ruhlandıran şeirlər səsləndirilib.



Tədbir klassik musiqimizin korifey sənətkarlarından olan dünyaşöhrətli bəstəkar Qara Qarayev kimi bir sənət dahisindən dərs almış Azad Zahidin 65 illik yubileyinə təsadüf etdiyindən bu vətənpərvərlik



lan şəhidlərimizin xatirəsinin bir dəqiqəlik sükutla yad edilməsi və Dövlət Himninin ifası ilə başlanıb.

Əməkdar İncəsənət xadimi, Prezidentin fərdi təqaüd-

Qeyd olunub ki, hələ tələbəlik illərindən musiqi yaradıcılığı ilə nəinki respublikamızda, eləcə də sovet musiqiçiləri arasında seçilən Azad Zahid neçə-neçə irihəcmli simfonik, vokal əsərin, fortepiano və simli kvartet üçün konsertlərin, Azərbaycanda, Moskvada və Dağıstanda yayımlanan 200-dən çox radioverilişin müəllifidir. Bu əsərlərin içərisində bəstəkarın yaradıcılığının əsas istiqamətini vətənpərvərlik mövzusunda yazdığı musiqi əsərləri təşkil edir. O, hər zaman dövlətinə, xalqına sdaqətlə xidmət edən musiqiçidir. "Xocalı yol gözləyir" rekvem-kompozisiyası, "Kül altından boy atacaq Xocalı" televiziya tamaşası, "İlhamlı günləri Azərbaycanın", "Həzilər yitirən Vətən torpağı", "Azərbaycan əsgəri", "Biz gəlirik, Qarabağ", "Lələtəpə fəthləri", "Aprel Zəfəri", "Qəhrəman Tərterim", "Bayraqtəpə qartalları", "Qələbəyə gedən yollar", "Qalib sərkərdəsi Azərbaycanın", "Vətən, sənin şəhidlərin", "Günnüt Zəfəri", "Horadiz halayı", "Zəfər nəğməsi", "Müzəffər Ordumuz" kimi vətənpərvərlik mahnıları, hərbi marşlar və qəhrəmanlıq balladaları həm xalqımız, həm də ordumuzun şəxsi heyəti tərəfindən rəğbətlə qarşılanan və dillər əzbəri olan vətənpərvərlik nəğmələrinin, hərbi marşlar və qəhrəmanlıq

çüsü polkovnik Abdulla Qurbani bəstəkarla iş birliyindən danışılıb. Azad Zahidin xalqımız və ordumuzun şəxsi heyəti tərəfindən rəğbətlə qarşılanan və dillər əzbəri olan vətənpərvərlik nəğmələrinin, hərbi marşlar və qəhrəmanlıq



ərazi bütövlüyünün bərpası, tarixi torpaqlarımızın işğaldan azad edilməsi uğrunda döyüşlərdə qazanılan möhtəşəm Qələbədən danışarkən

mərasimi onun yaradıcılığına həsr olunub.

Tədbir ulu öndər Heydər Əliyevin və şəhadətləri ilə tarix yazan, adları tarixə yazı-

balladalarının ordu gənclərinin döyüş ruhunun yüksəldilməsində mühüm əhəmiyyət kəsb etdiyini nəzərə çatdırıb.

Nəzərə çatdırılıb ki, Azad Zahid 20 ildən çoxdur Müdafiə Nazirliyi ilə əməkdaşlıq edir, təmənnaş yazdığı musiqi əsərləri ilə Azərbaycan əsgərinin döyüş ruhunun, Vətən sevgisinin daha da yüksəldilməsi üçün səylərini əsirgəmir.

Tədbirdə Şəxsi Heyət Baş İdarəsi rəisinin müavini - Kadrlar İdarəsinin rəisi general-mayor Elçin Xəlilov çıxış edərək Azad Zahidi Müdafiə Nazirliyinin rəhbərliyi adından 65 illik yubileyi münasibətilə təbrik edib və onun Azərbaycan Respublikasının Prezidenti adından müdafiə nazirinin əmri ilə "Hərbi əməkdaşlıqda fərqlənməyə görə" Azərbaycan Respublikasının medalını bəstəkarla təqdim edib.

(Ardı 3-cü səhifədə)

“Mənim də silahım nəğmələr idi” adlı vətənpərvərlik tədbiri keçirilib

(Əvvəli 2-ci səhifədə)

Sonra müdafiə naziri general-polkovnik Zakir Həsənovun Azərbaycan Ordusunun yaxın dostu, vətənpərvər musiqçi Azad Zahidə ünvanlanan təbrik məktubu oxunub.

Təbrik məktubunda qeyd edilir ki, Azad Zahidin gündən-günə tərəqqi edən Vətənimizə, müstəqil dövlətimizə, Müzəffər Ali Baş Komandan, eləcə də qüdrətli Azərbaycan Ordusuna, unudulmaz şəhidlərimizə, mübariz əsgər və qazilərimizə həsr etdiyi musiqi əsərləri hərbi qulluqçularımızın döyüş ruhunun, mənəvi-psixoloji hazırlığının, vətənpərvərlik duyğularının daha da yüksəldilməsində mühüm əhəmiyyət kəsb edir.

Müdafiə naziri əmin olduğunu bildirir ki, bundan sonra da bəstəkarın yaradacağı yeni-yeni vətənpərvərlik mahnıları və hərbi marşlar Azərbaycan əsgərini zəfərdən-zəfərlərə, zirvədən-zirvələrə gədən yollarda daha da ruhlandıracaq.



Bəstəkar Azad Zahid göstərilən diqqətə, səmimi münasibətə görə Müzəffər Ali Baş Komandan İlham Əliyevə və Müdafiə Nazirliyinin rəhbərliyinə minnətdarlığını bildirərək deyib: "Vətən müharibəsində qazanılan Qələbə xalqımızın birliyinin, həmrəyliyi, dövlətimizin iqtisadi gücünün, ulu öndər Heydər Əliyevin azərbaycançılıq məfkurəsinin, rəşadətli Azərbaycan Ordusunun əsgər və zabitlərinin, qətiyyətli sərkərdəmizin hücum diplomatiyasının, dəmir yumruğunun qələbəsidir. Müharibə başlanan ilk gündən mənim də silahım nəğmələrim oldu. Fəxr edirəm ki, bu möhtəşəm Qələbənin qazanılmasında az da olsa, mənim də xidmətim olub. Bu, mənim vətəndaşlıq borcumdur. Bu gündən sonra da Müzəffər Ali Baş Komandanın əsgəri olaraq öz yaradıcılıqla xalqıma, dövlətimə və qalib Azərbaycan Ordusunun igid əsgərlərinə xidmət edəcəyəm".

Əməkdar jurnalist Rəşid Fəxrəlinin yubilyara həsr etdiyi şeir bəstəkarı duyğulu və qürurverici anlar yaşadıb.

Tədbirdə bəstəkarın Abdulla Qurbaninin sözlərinə yazdığı ondan çox vətənpərvərlik mahnısı ifa edilib. Tamaşaçılar Xalq artisti Gülyaz Məmmədovanın, Əməkdar artistlər Cahangir Qurbanovun, Ehtiram Hüseynovun və başqalarının çıxışlarını, o cümlədən Azərbaycan Ordusu Sənədli və Tədris Filmləri Mərkəzinin, Gəncə Qarnizonu İdeoloji və Mədəniyyət Mərkəzinin hazırladığı videoları maraqla izləyiblər.

Şəhid mayor Toğrul Bərxudarovun həyat yoldaşı Zəhra xanım və oğlu Əli çıxış edərək hər dəfə Azad Zahidin şəhidlərimizin xatirəsinə, qazi və xidmətdə olan qəhrəman döyüşçülərimizin şərəfinə yazdığı əsərləri dinlədikcə həm təsəlli tapdıqlarını, həm də böyük qürur hissi keçirdiklərini bildirib və bəstəkarı yeni-yeni yaradıcılıq uğurları arzulayıblar.

Tibb xidməti

“Yaşatmaq yaşamaq deməkdir”

İbn Sinadan, Eskulapdan, Hippokratdan başlayaraq müasir dövrümüzədək həkimlər öz xoşbəxtliyini sağladığı xəstələrin xoşbəxt təbəssümündə tapıblar. "Başqalarının xoşbəxtliyi ilə xoşbəxt olmaq" fəlsəfəsi özünü bu xeyirxah sənətə həsr edən həkimlərin əxlaqi dəyərlərinə çevrilir. Onlar xəstələrinin müalicəsini vicdanla, ehtiramla, humanizm və mərhəmətlilik prinsipləri əsasında, yüksək peşəkarlıqla həyata keçirirlər. Həkimlik peşəsinin məxsusi cəhətlərini, tələb olunan zəruri etik-əxlaqi xüsusiyyətlərini İbn Sina bu cür ifadə etmişdir: "Həkimdə şahin gözləri, ilan müdrikliliyi, zərif qız əlləri və şair üreyi olmalıdır".

Müdafiə Nazirliyinin Baş Klinik Hospitalının Tibbi reabilitasiya bölməsinin baş ordinatoru tibb xidməti mayoru Elvin Məmmədlinin də düşüncələrində belə kəlamlar yaşamaqdadır...

Hərbi həkim Elvin Məmmədli 1985-ci ildə Bakı şəhərində anadan olub. Uşaqlıq illəri müharibənin ən qızgın dövrünə təsadüf edib. Torpaqlarımızın işğal xəbərləri, şəhid tabutları onun - damarlarında laçın qanı dolaşan oğulun psixologiyasına, şüuruna təsirsiz ötürüş bilməzdi. İnsanlara kömək etməyi və ən çətin anlarında ümid qığılcımına dönərək yenidən həyata tutunmalarında vasitəçi olmağı özünə həyat əməli seçib. Özünün yurd sevgisi, yaxınlarının hərbi mundir daşması gələcək peşə seçimində rol oynamaya bilməzdi. O, hər iki sevgisini, istəyini bir sahədə birləşdirib. 2008-ci ildə Azərbaycan Tibb Universitetinin Hərbi tibb fakültəsini bitirir və ön xətt hərbi hissəsinin tibb məntəqəsində xidmətə başlayır. İlk komandiri Azərbaycanın

Həkim adı müqəddəs və şərəflidir. Sağlamlığın keşiyində dayanmağı özünə həyat əməli bilən həkimlər şafu bəxş etdikləri xəstələrin qəlbində həmişə yaşayırlar.

Milli Qəhrəmanı şəhid general-mayor Polad Həşimov olub. Tibb xidməti mayoru deyir ki, general-mayor Polad Həşimov cəsur, mərd zabit idi. "Xidməti, vətənpərvərliyi ilə həm əsgərlərə, həm də zabitlərə nümunə idi. Şəxsi heyət qarşısında çıxış edərkən hər zaman torpaqlarımızın azad olacağını qətiyyətlə ifadə edirdi. Bəli, bu gün artıq onun dediyi ifadələr öz əksini tapdı, torpaqlarımız yağdı düşməndən azad oldu. Laçın şəhəri gerçək sahiblərinə qayıtdı".

Zabit Elvin Məmmədli hər zaman ulu öndər Heydər Əliyevin "Səhiyyə sahəsində çalışan, öz həyatlarını tibb xidmətinə həsr edən insanlar çox şərəfli adamlardır. Onların hər biri çalışmalıdır ki, bu şərəfli adı daim yüksəklərə qaldırsın" kəlamlarını özünə şüar hesab edərək xidmət edib. Tibb xidməti mayoru Elvin Məmmədli bilik və bacarığını, həkim peşəkarlığını daha da artırmaq məqsədilə Xorvatiya, Türkiyə, Əfqanıstan, Almaniya və Litva dövlətlərində müxtəlif kurslarda iştirak edib.

Müsaibim deyir ki, keçdiyim kurslar və qazandığım təcrübələr uğurlarımda böyük rol oynayır. Həkim xəstələrə göstərdiyi yardımın keyfiyyəti olması üçün tibb elminin, ixtisasa



sının sirlərinə mükəmməl yiyələnməli, müasir tibbi cihazlarla işləməyi bacarmalı, öyrəndikləri ilə kifayətlənməməli, üzərində daim işləməli, müasir səhiyyənin tələblərinə uyğun özü də inkişaf etməlidir. Bütün bunlarla yanaşı, həkimin sənətinə vicdanla yanaşması, diqqətli olması, xeyirxahlığı, xəstəyə fərdi yanaşaraq onun psixoloji xüsusiyyətlərini nəzərə alması, konfidensiallığı müalicənin mühüm şərtlərindəndir.

Xidmətini 2016-cı ildən Baş Klinik Hospitalın Tibbi reabilitasiya bölməsinin baş ordinatoru kimi davam etdirən tibb xidməti mayoru vurğuladı ki, 2020-ci ilin 27 sentyabr tarixi həkimlərin də yaddaşında unudulmaz xatirələrlə yaşayacaq. "Həmin gün Vətən müharibəsi başladı. Müzəffər Ali Baş Komandan İlham Əliyevin sərkərdəliyi ilə rəşadətli Azərbaycan Ordusu möhtəşəm Qələbə qazandı. Vətən müharibəsində Tibb İdarəsinin rəhbərliyi, Hərbi hospitallarımızın həkimləri də hərbi təbabətin iştirakını müəyyən edən qanunauyğunluğa əsasən işlərini təşkil edir və döyüşlərdə yaralanan şəxsi heyətə qarşı böyük həssaslıqla yanaşdılar. Döyüşlərin davam etdiyi dövrdə qoşunlarımız irəlilədikcə işğaldan azad edilən ərazilərdə mobil hospitallar yaradılırdı".

Tibb xidməti mayoru sentyabrın 27-də ön xəttə ezam olunaraq xidmətini orada davam etdirir. Sentyabrın 30-da yaralıların çəşidlənməsi və təxliyəsi, dərmanların və tibbi ləvazimatların çatdırılması ilə bağlı yaradılan komissiyanın tərkibində fəaliyyətə başlayır.

Oktyabrın 18-də Talış kəndində bir bina seçdik. Tibb xidməti rəhbərliyinin köməkliliyi ilə gecəylə oranın tibb məntəqəsi kimi fəaliyyətə başlaması üçün bina bütün lazımı avadanlıqlarla təmin olundu. Burada fəaliyyət göstərən qrupda 4 cərrah, 2 revmatoloq, 2 feldşer, 12 tibb işçisi var idi. Hətta bəzi cərrahi əməliyyatlar da aparılırdı. Yaradılan məntəqədə döyüşlərdən çıxarılan yaralılara ilkin yardım olunduqdan sonra arxadakı tibb müəssisəsinə göndərilirdi. 24 saat yorulmadan yaralılara xidmət edən tibb personalımız çox enerjili idi. Vətən müharibəsi dövründə tibb xidməti general-mayoru Elxan İbrahimov da yaradılan şəraitlə, tibbi təminatla və xəstələrlə yaxından maraqlanırdı. Noyabrın 2-də məntəqəmiz düşmənin ağır artilleriya atəsinə məruz qaldı. Cərrahiyyə otağımız, 2 yardım maşınımız sıradan çıxdı. Lakin bu olanlar bizdə qətiyyət ruh düşkünlüyü yaratmadı. Gətirilən yaralılara elə tibbi yardım maşınlarında köməklik etdik. Həmin gecə çatışmazlıqlar aradan qaldırıldı".

"Kaş ki"lərsiz bir ömür mükünsüzdür. Elvin həkim deyir ki, yaradılan tibb məntəqəsinə 49 ağır yaralı qəbul edilmişdi. Bütün söylərimizə baxmayaraq

bir nəfəri xilas edə bilmədik. Bu, mənim həkimlik həyatımın ən böyük "kaş ki"si oldu.

Hərəkət etmək qabiliyyətini itirmiş bir insanın yenidən ayağa qalxaraq normal həyata dönməsindəki rolundan söz düşəndə onun çöhrəsində təbəssüm, gözlərində sevinc işartıları görünür.

Tibbi reabilitasiya keçirilmiş ağır xəstəliklərdən sonra travma zamanı orqanizmin normal psixi və fizioloji funksiyalarının qismən pozulması və ya tam itirilməsinin bərpasına yönəldilmiş bir sıra müalicə metodlarının kompleks tətbiq olunmasıdır. Müalicədən fərqli olaraq reabilitasiya patoloji prosesin kəskin fazası dövründə aparılır. Bu çoxistiqamətli müalicə yanaşmasıdır. Bizim məqsədimiz xəstəliyə və xəstəyə xüsusi fizioterapiya və reabilitasiya proqramı tərtib edərək müalicəni həyata keçirməkdir. Reabilitasiya proqramının standartı yoxdur, hər xəstəyə fərdi yanaşılır.

Tibb xidməti mayoru Elvin Məmmədli xidməti müddətində "İgdiyə görə", "Hərbi xidmətlərdə fəqlənməyə görə" I, II, III dərəcəli, Silahlı Qüvvələrin yaranmasının 90, 95, 100 illik, "Qüsursuz xidmətə görə" II, III dərəcəli, US ARMY Commendation, NATO Afqanıstan medalları ilə təltif olunub.

Elvin həkimin sözlündə də bir şəfqət var. O, xəstələrini, sadəcə, tibbin köməyi ilə deyil, ümidli baxışları, şirin sözləri, xoş davranışı ilə də müalicə edir. Xeyirxah, işgüzar, yaxşı əməl sahibləri, millətine, xalqına sədaqətlə xidmət edənlər deyir ki, "Yaşatmaq yaşamaq deməkdir". Tibb xidməti mayoru Elvin Məmmədli də bu amala yaşayır...

**Baş leytenant
Günay TAGIYEVA
"Azərbaycan Ordusu"
foto
çavuş
Namiq PƏNAHOVUNDUR**



ABŞ nümayəndə heyəti hərbi hissə və Tibb İdarəsini ziyarət edib



ABŞ ilə Azərbaycan Respublikası arasında ikitərəfli hərbi əməkdaşlığa və "Ştatla Tərəfdaşlıq Proqramı"na dəstək çərçivəsində ölkəmizdə səfərdə olan ABŞ Quru Qoşunlarının Avropa və Afrika Komandanlığının Quru Qoşunları Milli Qvardiyası komandanının müavini general-mayor Maykl Vikmanın rəhbərlik etdiyi nümayəndə heyəti hərbi hissə və Müdafiə Nazirliyinin Tibb İdarəsini ziyarət edib.

Müdafiə Nazirliyi Mətbuat Xidməti xəbər verir ki, tərəflər arasında keçirilən görüşlərdə Azərbaycan ilə ABŞ arasında hərbi əməkdaşlıq, eləcə də Oklohoma ştatı ilə "Ştatla Tərəfdaşlıq Proqramı"nın əhatə edən fəaliyyətlər çərçivəsində qarşılıqlı maraq doğuran məsələlər haqqında fikir mübadiləsi



aparılıb. Sonda qarşılıqlı hədiyyələr təqdim olunub, xatirə şəkli çəkdirilib.

Sonda qarşılıqlı hədiyyələr təqdim olunub, xatirə şəkli çəkdirilib.

Şəhid ailələri və Vətən müharibəsi əlilləri ilə hüquqi maarifləndirici görüş keçirildi

Respublika Müharibə, Əmək və Silahlı Qüvvələr Veteranları Təşkilatı "Dayaq" Vətən Müharibəsi Əlillərinə və Şəhid Ailələrinə Dəstək Təşkilatı ilə birgə şəhid ailələrinin və Vətən müharibəsi əlillərinin hüquqi problemlərinin həllinə dəstək proqramına uyğun olaraq hüquqi maarifləndirmə istiqamətində görüş keçirdi.

Respublika Veteranlar Təşkilatında keçirilən görüşdə Müdafiə Nazirliyinin, Əmək və Əhalinin Sosial Müdafiəsi Nazirliyinin, "Dayaq" Vətən Müharibəsi Əlillərinə



şəhid ailələri və Vətən müharibəsi əlillərinin hüquqlarının tənzimlənməsi istiqamətində keçirilən belə görüşlərin davamlı olacağını bildirdi. Həmçinin C.Xəlilov qeyd etdi ki, Azərbaycan dövlətinin şəhid ailələrinə, Vətən, torpaq uğ-

müharibəsi əlillərinin və şəhid ailələrinin sosial vəziyyətinin daha da yaxşılaşdırılmasının dövlət siyasətində əsas vəzifələrdən biri olduğunu qeyd edərək bu istiqamətə yönələn yüksək diqqət və qayğıdan danışdı: "Bu gün cəmiyyətimizdə sağlam ruhlu, düşüncəli gənc nəsil yetişir və yetişəcəkdir. Həmin gənc nəsil ki, bir an belə düşünmədən canlarını fəda etdi, sağlamlıqlarını Vətənə qurban verdi. Bu gün dövlətimizin prioritet məsələlərindən biri şəhid ailələri və qazilərimizə yüksək diqqət və qayğının göstərilməsidir".

Vətən müharibəsi qaziləri və iştirakçıları Vüqar Məmmədov, ehtiyatda olan gizir Samir Hüseynov, Nicat Eyvazlı, Natiq Qracov və başqalarının müxtəlif mövzularla bağlı suallarını görüşdə iştirak edən aidiyyəti qurumların məsul işçiləri hüquqi əsaslarla geniş və ətraflı şəkildə cavablandırdılar.

"Dayaq" Vətən Müharibəsi Əlillərinə və Şəhid Ailələrinə Dəstək Təşkilatının icraçı direktoru Zamin Zeynal belə

baş verməməsi, vaxtında qarşısının alınması üçün vətəndaş cəmiyyəti olaraq dövlətə dəstək yönündə dinləmələr həyata keçirməyi, onların qayğı və problemlərinin aidiyyəti dövlət qurumları üzrə həllində hüquqi maarifləndirməni məqsədəuyğun hesab etdiyini dedi.

"SOS" Məhdud Məsuliyyətli Cəmiyyətin (mühafizə şirkəti) ictimaiyyətlə əlaqələr üzrə müşaviri Almaz Əhmədova Əmək və Əhalinin Sosial Müdafiəsi Nazirliyinin "Qəhrəmanlarımıza dəstək olaq" layihəsinə qoşulduqlarını vurğulayaraq, indiyədək 160 nəfər Vətən müharibəsi iştirakçısı və qazisinin, şəhid ailəsinin işə qəbul olunmasından, şirkətin bu istiqamətdə apardığı işlərin davamlı olacağından danışdı.



və Şəhid Ailələrinə Dəstək Təşkilatının nümayəndələri, Vətən müharibəsi qaziləri və iştirakçıları, hüquqşünaslar, vəkillər və başqa qonaqlar iştirak etdilər.

Xalqımızın ümummilli lideri Heydər Əliyevin və Azərbaycanın müstəqilliyi, ərazi bütövlüyü uğrunda canından keçən şəhidlərimizin xatirəsi bir dəqiqəlik sükutla yad edildikdən sonra Dövlət Himni səsləndirildi.

Şəhid ailələri və Vətən müharibəsi əlilləri ilə keçirilən görüşdə hüquqi maarifləndirmə istiqamətində diskussiyalar, müzakirələr aparıldı, çıxışlar dinləndi.

Tədbiri açıq elan edən Respublika Veteranlar Təşkilatının sədr müavini ehtiyatda olan polkovnik Cəlil Xəlilov

runda sağlamlığını itirən qazilərimizə diqqət və qayğısı hər zaman yüksək olub. "Hamımız siz qazilərin, şəhidlərimizin və ordumuzun digər mənsublarının sayəsində üstündə başuca gezdiyimiz bu torpağın övladlarıyıq. Qədirbilən xalqımız 30 illik yurd həsrətinə son qoyan şəhidlərimizin xatirəsini daima əziz tutur, qazilərimizin göstərdikləri fədakarlıqları unutmur. Müharibənin ağrı-acısını talelərində yaşadan qazilərimiz cəmiyyətdə fəal, gələcək nəsillərə örnək olmalıdırlar. Onların döyüş xatirələri əsasında kitablar, bədii və sənədli əsərlər yazılacaq, filmlər çəkiləcək".

Müdafiə Nazirliyinin nümayəndəsi polkovnik-leytenant Şöhrət Əhmədov Qarabağ



görüşlərin tez-tez təşkil olunmasının vacibliyini qeyd etdi. O, şəhid ailələri və qazilərlə bağlı xoşagəlməz hadisələrin

Görüşdə iştirak edən Azərbaycan Respublikasının Vəkillər Kollegiyasının bir qrup üzvü - vəkillər və hüquqşünaslar hüquqi dinləmədə fəal iştirak edərək, Vətən müharibəsi iştirakçılarının maariflənməsinə daima dəstək olacaqlarını bildirdilər.

Tədbir təşkilatçıların birgə əməkdaşlıq çərçivəsində belə bir hüquqi maarifləndirici görüşü keçirməkdə əsas məqsədi Azərbaycan Respublikasının Prezidenti, Ali Baş Komandan İlham Əliyevin şəhid ailələri və qazilərlə bağlı həyata keçirdiyi uğurlu sosial siyasətə hüquqi dəstək olmaqla yanaşı, ictimai töhfə verməkdir.

Lalə HÜSEYNOVA
"Azərbaycan Ordusu"



(Əvvəli 1-ci səhifədə)

Uzun-uzadı yolumuzu qət etdikdən sonra 30 ilə yaxın müddətdən sonra öz azadlığına qovuşan Şuşa şəhərinə çatırıq. Sevincimin həddi-hüdudu yoxdur. Şəhərin gözəlliyi və heyrətamizliyi haqqında eşitdiklərim, oxuduqlarım, şəkillərdə gördüklərim çox azdır. Çünki bu gözəlliyi adi sözlərlə izah etmək mümkün deyil. Gözoxşayan mənzərəni seyr edərək hərbi hissəyə çatırıq. Hərbi hissənin zabiti Xəyyam Şükürova görüşürük. O, Azərbaycanın şanlı qələbəsi ilə başa çatan Vətən müharibəsindən söz açır. "Döyüşün ilk günündən etibarən igidlərimizin peşəkərligi nəticəsində düşməni böyük itkilərə məruz qaldı. Onların mövqeləri, bölmələri, hərbi hissələri və digər hərbi obyektləri məhv edildi. İllərdir bu günün həsrəti ilə yaşayan Azərbaycan oğulları qorxu bilmədən düşməni üzərinə irəliləyirdilər. Onların qəhrəmanlığı və şücaəti nəticəsində cəmi 44 gün ərzində Ermənistan ordusu yerlə-yeskan edildi. Torpaq uğrunda canını qurban verən bütün soydaşlarımızın qisası haqq savaşımda alındı. Bu gün hər birimiz regionun ən güclü və qalib Azərbaycan Ordusunun hərbi qulluqçusu olduğumuzdan qürur duyuruq".

Zabit X.Şükürov şəxsi heyətin döyüş və mənəvi-psixoloji hazırlıqlarının yüksək səviyyədə olduğunu deyərək, söhbətinə davam edir: "Əsgərlərimizin döyüş qabiliyyətinin yüksəldilməsi ilə yanaşı, mənəvi-psixoloji cəhətdən hazırlıqlı olmaları da vacib amillərdən biridir. Buna görə komandirlər tərəfindən günün nizam qaydasına uyğun olaraq məşğələ və dərslər keçirilir. Şəxsi heyətin nəzəri bilikləri ilə yanaşı, praktiki vərdislərinin təkmilləşdirilməsinə də diqqət ayrılır. Nəticədə onlar irimiqyaslı təlimlərdə heç bir çətinlik çəkmədən döyüş tapşırıqlarını yerinə yetirərək, müvəffəqiyyətlər əldə edirlər.



"Şuşada xidmət etdiyim üçün qürur duyuram"

Əminliklə deyə bilərəm ki, hər bir əsgər istənilən döyüş tapşırığının öhdəsindən layiqincə gəlir".

Söhbətimizi yekunlaşdırdıqdan sonra torpaqlarımızın müdafiəsini təmin edən cəsur əsgərlərimizlə görüşmək üçün sənəgərə daxil olurduq. Gizir Xəlil Şahbazlı şəxsi heyəti düzərək təlimatlandırır. Onlara silahlı davranış və təhlükəsizlik qaydalarına düzgün riayət etmələrini, daim ayıq-sayıq olmalarını, qarşı tərəfi daimi müşahidə altında saxlamağı, vəzifə borclarını dəqiq yerinə yetirmələrini, hər hansı bir hadisə baş verərsə, rabitə vasitəsi ilə dərhal məlumat verməyi tapşırırdı.

Təlimatlandırma başa çatdıqdan sonra Lənkəran rayonundan ordu sıralarına qatılan, xidməti ilə komandir və əsgər yoldaşlarının hörmətini qazanan əsgər Rəvan Əzizov ilə tanış oluram. "Uşaq yaşlarımda valideynlərim Qarabağın gözəlliklərindən uzun-uzadı söhbətlər edərmişdik. Deyərdilər ki, dünyanın heç bir yeri Laçının, Kəlbəcərin, Şuşanın... yaşılıqlarını, təmiz ha-



vasını və digər gözəlliklərini əvəz edə bilməz. Bir vaxtlar mənə deyilənləri canlı görür və seyr edirəm. Bu gün Müzəffər Ali Baş Komandanın rəhbərliyi altında azad edilən Şuşada xidmət etdiyim üçün qürur duyuram. Şuşamız artıq gerçək sahibinə qovuşub".

Əsgər Ruslan Hüseynov hərbi xidmətə Goranboy rayonundan çağırılıb. Milli-mənəvi dəyərlərə sahib olan mədəniyyət paytaxtımızda xidmət etməyin qürurundan danışan Ruslan bildirir ki, əcdadlarımızdan əmanət qalan gözəl Şuşamızı haqq savaşımla azad etdik. Hərbi xidmətdən söz açan həmsöhbətim deyir ki, hər bir vətənpərvər gənc hərbi xidmət keçməlidir. "Hərbi xidmətə gəlmədən öncə hərbinin çətin olduğunu çox eşidirdim. Lakin xidmətə başladığım ilk gündən etibarən bunun tam belə olmadığını əyani şahidi oldum. Peşəkər və qayğıkeş komandirlərin diqqət və qayğısı ilə əhatə olunan Azərbaycan əsgəri heç bir çətinliklə üz-leşmir. Rəhbərliyin tapşırığına əsasən tam təmin olunmuşuq. Sosial-məişət şəraitimiz olduqca yüksək səviyyədədir. Bu

cür şəraitin qarşısında biz də üzərimizə düşən vəzifələri layiqincə yerinə yetirməli, verilən bütün əmr və tapşırıqlara sözsüz tabe olmalıyıq".

Əsgər Vüqar Səfərov deyir ki, hərbi xidmət mənim üçün başqa bir dünyadır. "Burada yaşanan hər bir günüm ömürlük olaraq yaddaşıma həkk olunur. Şuşa şəhərində əsgər yoldaşlarımla birgə xidmət etməyim, asudə vaxtlarımdakı maraqlı söhbətlərimiz və maraqlı hadisələr hafizəmdə silinməz izlər buraxıb. Burada özümə ömürlük dostlar qazanmışam. Ən əsası isə xidməti müddətimizdə ana Vətənimizi yağıldardan qoruyuruq".

Digər əsgərlər də Şuşada xidmət etməyin qürurundan, yaradılan şəraitdən söhbət edirlər. Vaxtımızın az olmasına görə torpaqlarımızı qoruyan cəsur əsgərlərimizlə sağıllaşırıq. Onlara xidmətlərində müvəffəqiyyətlər arzulayıb, yolu-za davam edirik. Məğrur əsgərlərimizin mətin duruşu bizləri əmin edir ki, Vətənimizin müdafiəsi etibarlı əllərdədir.

**Baş leytenant
Orxan HÜSEYNLİ
"Azərbaycan Ordusu"**

Mən də ölkəmizin müdafiəsində dayanıram

(Əvvəli 1-ci səhifədə)

Hər bir azərbaycanlı dövlətinə və xalqına xidmət etməlidir. Təbii ki, bu xidmət həkim, müəllim, yazıçı və başqa peşə sahibi kimi də ola bilər. Mən hərbi peşəni seçdim. Düzgün qərar verdiyim və bu gün rəşadətli Azərbaycan Ordusunun sıralarında xidmət etdiyim üçün qürur duyuram. Çünki hərbi xidmət Vətəni sevmək və onun uğrunda istənilən an canından keçməyə hazır olmaq deməkdir.

Hər kəsə bəllidir ki, Azərbaycan tarixində düşməni bir tək adı ilə qorxudan minlərlə qəhrəman igidlərimiz var. Qəhrəmanlıqla dolu tarixində yeni zəfər səhifəsi yazan Azərbaycan Ordusu 2020-ci il sentyabrın 27-də ərazi bütövlüyümüzü bərpa etmək, düşmənin xain əməllərinə son qoymaq üçün Vətən müharibəsinə başladı. Erməni silahlı qüvvələrinin növbəti təxribatına cavab olaraq əks-hücuma keçən ordumuz qısa bir zamanda düşmənin bütün istehkamını dağıtdı. Çox keçmədi ki, Azərbaycan Respublikasının Prezidenti xalqa müraciətində "Bu gün ölkəmiz üçün tarixi bir gündür. Bu gün Ermənistan-Azərbaycan,



Dağlıq Qarabağ münaqişəsinə son qoyulur..." - dedi. Nəticədə Azərbaycan layiq olduğu haqq Qələbəni qazandı.

Söhbət zamanı öyrəndim ki, kiçik çavuş Qoşqar Babayev ölkəmizin ərazi bütövlüyünün bərpası uğrunda aparılan döyüş əməliyyatlarında iştirak edərək igidlik və şücaət göstərdiyinə görə Azərbaycan Respublikası Prezidentinin müvafiq sərəncamları ilə "Füzulinin azad olunmasına görə", "Qubadlının azad olunmasına görə" və "Şuşanın azad olunmasına görə" medalları ilə təltif olunub.

"Vətən müharibəsi əbədi,

unudulmaz və qızıl həflərlə yazılan tarixi səhifəmizdir. Çox qürurluyam ki, qalib ordunun sıralarında vuruşanlardan biri də mən oldum. Haqq savaşımda şəhidlərimizin qisasını alaraq, əcdadlarımızdan bizlərə əmanət qalan doğma torpaqlarımızı azad etdik. Yurdu-muza əl uzadan mənfur düşmənin belini qırdıq. Fəxr edirəm ki, mən də ölkəmizin müdafiəsində dayanıram", - Q.Babayev dedi.

Daha sonra Qoşqar bildirdi ki, şəxsi heyətimiz torpaqlarımızın keşiyində hər zaman ayıq-sayıq dayanır. Bütün dünya artıq ordumuzun gücünü, qüdrətini gördü. Aprel döyüşləri, Günnüt əməliyyatı, Tovuz döyüşləri və 44 günlük Vətən müharibəsi bir daha təsdiqlədi ki, yenilməz ordumuz ölkəmizin ərazi bütövlüyünü qorumağa tam qadirdir.

Müddətdən artıq heçiqi hərbi xidmət hərbi qulluqçusu kiçik çavuş Qoşqar Babayev ilə tanışlığımızdan xoş təəssüratlar aldım. Vətənin keşiyində bu cür oğulların durduğunun şahidi olaraq fəxr hissi duyuruq.

**Leytenant
İbrahim MƏMMƏDBƏYOV
"Azərbaycan Ordusu"**



Tank heyətlərinin peşəkərligi artırılır

2022-ci ilin döyüş hazırlığı planına uyğun olaraq, ümumqoşun poliqonunda Azərbaycan Ordusunun tank heyətləri ilə döyüş hazırlığı məşğələləri keçirilib.

Müdafiə Nazirliyi Mətbuat Xidməti xəbər verir ki, tank heyətləri minalanmış sahələri, təbii və süni maneələri dəf etdikdən sonra şərti düşməni hədəflərinin, həmçinin tank əleyhinə vasitələrinin yerindən və hərəkətdə məhv edilməsi üzrə tapşırıqları uğurla icra ediblər.

Məşğələlərdə əsas diqqət tank bölmələrinin döyüş hazırlığının yüksəldilməsinə və heyət üzvlərinin fərdi bacarıqlarının təkmilləşdirilməsinə yönəldilib.



Dini Qurumlarla İş üzrə Dövlət Komitəsinin nümayəndələri hərbi hissələrdə oldular



Azərbaycan Respublikasının Müdafiə Nazirliyinin və Dini Qurumlarla İş üzrə Dövlət Komitəsinin nümayəndələri hərbi hissələrdə şəxsi heyətlə görüşüb, müxtəlif mövzularda söhbətlər etdilər.

Tədbirlərdə Müdafiə Nazirliyi, DQDK-nın əməkdaşları və hərbi hissənin şəxsi heyəti iştirak etdilər. Əvvəlcə xalqımızın ümummilli lideri Heydər Əliyevin və torpaqlarımızın ərazi bütövlüyü uğrunda canını fəda etmiş oğullarımızın ruhu bir dəqiqəlik sükutla yad edildi. Azərbaycan Respublikasının Dövlət Himni səsləndirildi.

Müdafiə Nazirliyinin nümayəndələri bildirdilər ki, ordu rəhbərliyi rəşadətli Azərbaycan Ordusunun şəxsi heyətinin milli-mənəvi dəyərlər əsasında tərbiyəsinə xüsusi önəm verir və bu istiqamətdə müntəzəm olaraq məqsədyönlü işlər aparır. Hər bir zabıt

yaxşı bilir ki, xalqımızın əsrlər boyu yaratdığı və qoruduğu milli-mənəvi dəyərləri mənimsəmədən, ona yaxından bələd olmadan əsl vətəndaş, əsl döyüşçü yetişdirmək mümkün deyil. Dünya ölkələrinin və xalqlarının tarixini, mədəniyyətini, adət-ənənələrini bilmək yaxşıdır. Ancaq mənsub oldu

ğun xalqın soykökünə, milli-mənəvi dəyərlərinə biganə yanaşdınsa, bu, əsl fəlakətdir. Çünki bu dəyərlər hər bir azərbaycanlının, Azərbaycan vətəndaşının milli kimliyidir.

Bu gün beynəlxalq, regional və ölkələr səviyyəsində ən çox müzakirə olunan məsələlərdən biri tolerantlıqdır. Dövlət başçımızın da dəfərlə qeyd etdiyi kimi tolerantlıq bizim həyat tərzimizdir, Azərbaycan xalqının əsrlər boyu formalaşan və çoxları üçün örnek olan xarakterik xüsusiyyətidir.

Dini Qurumlarla İş üzrə Dövlət Komitəsinin nümayəndələri dini radikalizmi doğuran səbəblərdən, İslam dünyasında baş verən proseslərdən danışdılar. Bildirdilər ki, radikalizmi doğuran başlıca səbəblərdən biri İslam dini haqqında məlumatsızlıq və yanlış yönləndirilmədir. İslam dini haqqında bilgiləri zəif olan insanların radikal cərəyanlara, qruplara cəlb edilməsi daha



asan olur. Ona görə də dini radikalizmlə mübarizədə ilk növbədə dini maarifçilik işinin təşkilinə xüsusi önəm verilməlidir. Həmçinin milli-mənəvi dəyərlərimizin qorunması istiqamətində dövlət tərəfindən həyata keçirilən tədbirlər bərədə iştirakçılara geniş məlumat verildi. Onu da əlavə etdi-

lər ki, Azərbaycan müxtəlif sivilizasiyaların və mədəniyyətlərin qovuşduğu məkən olaraq, əsrlər boyu milli-mədəni mühitinin formalaşdığı, ayrı-ayrı millətlərin və konfessiyaların nümayəndələrinin sülh, əmin-amanlıq, qarşılıqlı anlaşma və dialoq şəraitində yaşadığı diyar kimi tanınmışdır. Multikulturalizm və tolerantlıq milli kimliyindən, dilindən, dinindən asılı olmayaraq illər boyu, eləcə də bu gün də azərbaycanlıların gündəlik həyat tərzinə çevrilib.

Tədbirlərdə xalqımızın ümummilli lideri Heydər Əliyevin və Ali Baş Komandan İlham Əliyevin tolerantlıq və multikulturalizm sahəsində həyata keçirdikləri ardıcıl siyasətdən danışdılar. Bildirdilər ki, aparılan siyasətin nəticəsidir ki, ölkəmiz artıq dünyada tolerantlığı dəstəkləyən dinlər və mədəniyyətlərə dialoqun aparıcı qüvvəsinə çevrilib.

**Baş leytenant
Orxan HÜSEYNLİ
"Azərbaycan Ordusu"**



Azərbaycanın Gürcüstandakı səfiri Faiq Quliyev NATO-nun Gürcüstandakı Əlaqələndirmə Ofisinin rəhbəri Aleksander Vinnikov ilə görüşüb.

AZƏRTAC xəbər verir ki, Azərbaycan səfirliyində keçən görüşdə Azərbaycan-NATO əlaqələrinin inkişaf perspektivləri diqqət mərkəzində olub.

Səfir F.Quliyev deyib ki, Azərbaycanın NATO ilə əlaqələri ulu öndər Heydər Əli-

Azərbaycanla NATO arasında əməkdaşlığın perspektivləri müzakirə olunub

evin hakimiyyətə qayıdışından sonra uğurla inkişaf edib.

Onun sözlərinə görə, Azərbaycanın Şimali Atlantika Alyansı ilə əməkdaşlığı bölgə və global təhlükəsizliyə töhfə verir.

Son dövrlər regionda cərəyan edən proseslərdən danı-

şan diplomat, bölgədə post-münaqişə vəziyyətinin açdığı imkanlar və Azərbaycanın bu istiqamətdə atdığı uğurlu və ədalətli addımlar barədə məlumat verib.

Əlaqələndirmə Ofisinin rəhbəri A.Vinnikov NATO-nun Baş katibinin Azərbaycan

Respublikasının Prezidenti ilə vaxtaşırı təmaslarının mühüm rol oynadığını vurğulayıb.

O, NATO Baş katibinin Qafqaz və Mərkəzi Asiya üzrə xüsusi nümayəndəsi Xavyer Kolominanın regiona son səfərinin də uğurlu olduğunu məmnunluqla xatırladıb.

Bildirib ki, bölgədə cərəyan edən proseslər NATO tərəfindən diqqətlə izlənilir, postmünaqişə dövründəki barış prosesləri dəstəklənir.

Görüşün sonunda gələcəkdə məhsuldar təmasların davam etdiriləcəyinə dair əminlik ifadə olunub.

Səfir qonağa aparıcı gürcü alimlərinin müəllifi olduğu "Qarabağ xanlığı. Tarixi və mədəni kimlik" adlı kitabı hədiyyə edib.

Azərbaycan Hərbi Dəniz Qüvvələrinin nümayəndələri Rusiya Federasiyasında səfərdədir



Müdafiə Nazirliyi Mətbuat Xidməti xəbər verir ki, Azərbaycan Respublikası və Rusiya Federasiyası Müdafiə nazirlikləri arasında birgə hərbi fəaliyyətlər planına uyğun olaraq Azərbaycan Hərbi Dəniz Qüvvələrinin (HDQ) "G-121" və "G-129" gözetçi gəmiləri Rusiya Federasiyasında səfərdədir.



Hərbi dənizçilərimizin Rusiya Federasiyasının Xəzər Dəniz Flotilyasının Kaspisk Limanında təntənəli qarşılanma mərasimi keçirilib.

Qeyd edək ki, Azərbaycan HDQ-nin gəmiləri və şəxsi heyəti bir sıra tədbirlərdə iştirak edəcək.



Tərxis olunan əsgər düşüncələri

“Xidmətimi qalib ruhlu əsgər kimi başa vururam”

İkinci Qarabağ müharibəsində qazandığımız tarixi zəfərdən sonra işğaldan azad olunmuş ərazilərdə dislokasiya olunan hərbi hissələrdən birindəyik. Uzun yolun sonunda Vətən müdafiəçilərimizin yanına çatdıq. Sərhədlərimizin keşiyində inamla dayanan igidlərimizin xidməti şəraiti ilə tanış olub, onların düşüncələrini qeydə aldığımız.

Ordu həyatının gənclərə aşıladığı keyfiyyətləri onların öz dilindən öyrənmək üçün bölmənin tərxis olunmağa hazırlaşan əsgərləri ilə maraqlandım. Gizir Elvin Cənəliyev nümunəvi əsgərlərindən olan Mehdi Qasimovun bir müddət sonra ordudan tərxis olunacağını bildirdi. "Mehdi xidmətə gəldiyi ilk gündən kollektivin hörmətini qazanıb. Verilən tapşırıqları vaxtında və dəqiq yerinə yetirib. Onun vətənpərvərliyi, xidmətə bağlılığı digər əsgər yoldaşlarına da nümunədir. O, xidməti dövründə həm bacarıqlı əsgər kimi formalaşmış, həm də nümunəvi xidməti ilə bütün komandir heyətinin rəğbətini qazanmış, - gizir E.Cənəliyev dedi.

Hərbi xidmətinin son günlərini yaşayan əsgər Mehdi Qasimov haqqında silahdaşları da müsbət fikirlər söylədilər. Onun səmimi, mehriban, müsbət əxlaqi keyfiyyətlərə malik bir insan, sadıq əsgər yoldaşı, yaxşı dost olduğunu bildirdilər.

Əsgər Mehdi Qasimov yaxından tanıyaraq, düşüncələrini öyrəndim. Xidmətə Balakən rayonundan çağırılan əsgərimiz 2 sayılı tam orta məktəbdə orta təhsilini başa vurdudan sonra Vətənə vətəndaşlıq borcunu yerinə yetirməyə

yollanıb. Artıq Mehdi hərbi xidmətini layiqincə başa vurmağa hazırlaşır. Əsgəri borcunu şərəflə yerinə yetirib, ailəsinin yanına başıuca qayıtmaq hər bir əsgər üçün böyük sevinc və qürurdur. Bu hissələri Mehdi Mehdiyə də gözlərindən oxumaq olurdu.

"Xidmətimi bitirib bölmədən ayrılacağım üçün duyğulanıram. Əsgər yoldaşlarım və komandirlərim üçün darıxacağam. Fərsət tapdıqca gəlib onlara baş çəkəcəm. Hərbi xidmət həyat məktəbidir və bu məktəb bizə mərdlik, qorxmazlıq öyrətməklə yanaşı, dostluğa sadıq qalmağı, ən çətin anda belə dostunu tərk etməyi, Vətənin üçün, silahdaşın üçün sinəni mərmirin qabağına vermək cəsarətini formalaşdırdı. Bir sözlə, hərbi xidmət bizə bir çox üstün keyfiyyətlər aşıladı. Bu müqəddəs vəzifələrin öhdəsindən gəlmək hər bir gənc üçün çox vacibdir. Fərəhlənirəm və sevinirəm ki, xidmətimi uğurla başa vurub, elimə, obama alnı açıq qayıdacam. Bu sevinci yaşamağı bütün silahdaşlarıma da arzu edirəm", - əsgər Qasimov dedi.

Komandirlərinə minnətdarlığını bildiren Mehdi əsgəri xidmətdən hansı təəsüratlarla ayrılacağını da



bildirdi: "Döyüş bacarığına malik, təhkim olunmuş silahlardan istifadə etməyi bacaran, vətənpərvər əsgər kimi formalaşmağımda əziyyəti keçən bütün komandirlərimə çox sağol deyirəm. Onların tələbkərligi nəticəsində ixtisasım üzrə bilik və bacarıqlara yiyələnib, silahımın taktiki-texniki xüsusiyyətlərini yaxşı mənimsədim. Hərbi biliklərlə yanaşı, burada fiziki və mənəvi-psixoloji cəhətdən də formalaşmış, həyatın çətinlikləri ilə ayaqdaşmağı, mübarizə aparmağı öyrəndim. Qəhrəman oğulların canı bahasına bizə əmanət etdikləri ərazilərimizin keşiyində dayanmaqdan çox qürurluyam. Xidmətimi qalib ruhlu əsgər kimi başa vururam. Vətən müharibəsində iştirak etmək qismət olmasa da, qalib ordunun əsgəri olmaq şərəfinə nail oldum. Müharibə iştirakçıları ilə bir sırada xidmət etməkdən ruhlanaaraq, sərhədlərimizin keşiyində mətin və məğrur dayandım".

**Baş leytenant
Mahmud MÖHBALİYEV
"Azərbaycan Ordusu"**

Dünyanın yollarına qoşa çıxdılar - bir yerdə oynadılar, oxudular, uşaqlıqları bir yerdə keçdi, təhsillərini "Zəngi" liseyində bir yerdə davam etdirdilər. Soruşanlara bir-birini "sinif yoldaşım, həm də əkiz qardaşım", - deyərək tanıdılar. Bu tanıtımada qürur da vardı, sevgi də.

Əkiz qardaşım - əsgər yoldaşım



Vətənə xidmətə aparan yolu...
Hər ikisini də hərbi xidmətə çağırırdılar; gözlənilən günün sevinci həmişə misilsiz olur. Elə bu sevincdə də hərbi xidmətə getdilər. Eyni gündə, eyni niyyətlə və məsuliyyətlə. Ata-ananın eyni tövsiyələriylə...

Təhsil illərində "sinif yoldaşım - əkiz qardaşım" deyən qardaşlar indi "Əkiz qardaşım - əsgər yoldaşım" - deyirlər. Amma daha qürurla, daha böyük sevgilərlə. Bu qürurda, bu sevgidə məsuliyyət var, həm də vətəndaşlıq sevinci.

Əsgər Orxan Kərimli də, əsgər Kamran Kərimli də nümunəvi əsgərdirlər. Hər ikisi zabitlərin əmr və göstərişlərini böyük məsuliyyətlə, vaxtında yerinə yetirirlər. Heç biri heç zaman, heç yerdə kiməsə örnək olmaq istəməyib. Belə xidmət edirdilər; örnək olmaq istəməyə-istəməyə xidmət yoldaşlarına örnək olmuşdular...

Nümunəvi xidmətlərinə görə Nəsimi Kərimlinin ünvanına təşəkkür məktubu göndərilmişdi. Ailə bu məktuba şükranlıq demişdi; yaxşı şagird, yaxşı tələbə

olmuş övladları, həm də nümunəvi əsgər idilər! Eyni sevinci özləri də yaşamışdılar...

Hərbi hissədə atış üzrə keçirilən yarışda fərqləndiklərinə görə əsgər Orxan Kərimliyə də, Kamran Kərimliyə də məzuniyyət verildi. Sevinirdilər - ailələrinə gedirdilər, müəllimləri onları hərbi mundirdə görərdilər. Universitetdə də gedəcəkdilər - dekanlarına nümunəvi xidmət edəcəklərinə söz vermişdilər. "Bu da vətənimizin nəticəsi, professor!" - deyəcəkdilər...

Əkiz qardaşların hərbi xidməti başa vurmaqlarına az qalır. Onlar da tərxis olunacaqlar, mülki həyatda əsgəri məsuliyyətlə işləyəcəklər - Vətənə layiqli vətəndaş olacaqlar...

...Zamanında sinif yoldaşı olmuşdular...

...Zamanında əsgər yoldaşı olmuşdular...

Əkiz qardaşlar ömür payını da Vətən üçün qoşa yaşayacaqlar...

**Rəşid HÜSEYNOV
"Azərbaycan Ordusu"**

Xəbərlər: hadisələr, faktlar

İran sərhədçiləri ilə terrorçular arasında toqquşma baş verib

İran-İraq sərhədində baş verən silahlı toqquşmada iki sərhədçi həlak olub. İran Sərhəd Xidməti bu barədə məlumat yayıb. Bildirilib ki, bir qrup terrorçu qanunsuz yollarla İran sərhədini keçməyə cəhd edib. Silahlı qruplaşma İranlı sərhədçilərin müqaviməti ilə rastlaşıb. Silahlı toqquşma zamanı 2 nəfər İranlı sərhədçi şəhid olub.

Terrorçu qrup məhv edilib. Terrorçuların üzərindən silah-sursat, İran ərazisində hərəkət etmək üçün xəritə, mobil rabitə vasitələri aşkar edilib.

Oxşar hadisə İranın Pakistan ilə sərhədində də baş verib. Bir qrup silahlı dəstə sərhədi keçib İrana daxil olmağa çalışıb. Lakin sərhədçilər bunun qarşısını alıblar. Baş verən silahlı qarşıdurmada 1 nəfər İranlı sərhədçi həlak olub.

Praqa F-35 qırıcı təyyarələri almaq niyyətindədir



Çexiya hökuməti öz hərbi hava qüvvələri donanması üçün Amerika istehsalı olan 24 ədəd ən yeni çoxfunksiyalı F-35 Lightning qırıcı təyyarələri almaq və

2004-cü ildən Çexiya ordusunun təchiz edildiyi, İsveç istehsalı olan 14 ədəd çoxməqsədli JAS-39 Gripen qırıcı təyyarələri əvəz etmək niyyətindədir.

Bununla əlaqədar Praqa okeanın o tayındakı müttəfiqlərinə müraciət edərək bu istiqamətdə işə başlamağı təklif edib. Bildirilir ki, Baş nazir Peter Fiala və müdafiə naziri Yana Çernoxova ABŞ Prezidenti Co Baydenin və ABŞ müdafiə naziri Lloyd Ostinin adına məktublər göndərilib.

Danışıqların aparılmasına görə məsul şəxs kimi Çexiya Müdafiə Nazirliyinin rəhbəri təyin edilib. Onun sözlərinə görə, Amerika tərəfi Çexiyanın Vaşinqtondakı səfirliyi ilə əlaqə saxlayıb və ABŞ-in danışıqlar aparmağa hazır olduğunu bildirib.

ÇXR Cənubi Çin dənizində hərbi təlimlərə başlayıb

Çin Xalq Respublikası cümə günü Cənubi Çin dənizinin dörd bölgəsində hərbi təlimlərə başlayıb.

Bu barədə Çin Dəniz Təhlükəsizliyi Administrasiyasının saytında dərc edilən məlumatda bildirilir.

Qurumun məlumatına görə, təlimlər Cənubi Çin dənizinin Quandun və Haynan əyalətləri akvatoriyasında yerləşən dörd bölgədə keçiriləcək. Təlimlərin məqsədi, eləcə də cəlb olunan qüvvə və vasitələr barədə məlumat verilmir.

Eyni zamanda, NBC telekanalının öz mənbələrinə istinadla verdiyi məlumata görə, ABŞ Konqresinin nümayəndələr palatasının spikeri Nensi Pelosinin başçılıq etdiyi amerikalı qanunvericilərdən ibarət nümayəndə heyəti cümə günü Asiya turuna başlayacaq. Amerika nümayəndə heyətinin Tayvana mümkün səfəri ilə bağlı hələ qərar verilməyib. Lakin Pekin Vaşinqtona dəfələrlə xəbərdarlıq edib ki, bu səfər baş tutacağı təqdirdə nəticəsiz qalmayacaq və Çin sərt cavab tədbirlərinə əl atacaq.

**AZƏRTAC-ın
materialları əsasında**



Kursantların praktiki məşğələləri başa çatıb



Heydər Əliyev adına Hərbi İnstitutun kursantları ilə səhra şəraitində keçirilən praktiki təlim məşğələləri başa çatıb.

Müdafiə Nazirliyi Mətbuat Xidməti xəbər verir ki, Hərbi institutun tədris planı və proqramına uyğun olaraq keçirilən məşğələlərdə kursantlar ərazidə müxtəlif üsullarla taktiki yerdəyişmə tapşırıqları, atıcı silahlardan və qumbaraatanlardan praktiki atışlar yerinə yetiriblər.

Həmçinin təlim məşğələlərində azimutla hərəkət, mühəndis mənzərələrinin dəf edilməsi, yaralıların döyüş meydanından təxliyəsi, şərti düşmən hədəflərinin aşkarlanaraq zərərsizləşdirilməsi və digər tapşırıqlar kursantlar tərəfindən müvəffəqiyyətlə icra edilib.

Kursantlarla keçirilən məşğələlərdə əsas məqsəd onların nəzəri biliklərinin və səhra vərdişlərinin təkmilləşdirilməsidir.

Əsgərə məktub

Kiçik ürəklərdə böyük arzular

Gəncə Qarnizonu İdeoloji və Mədəniyyət Mərkəzinin "Əsgərə məktub" layihəsi çərçivəsində Nizami rayonunda yerləşən Azərbaycanın Milli Qəhrəmanı Ərəstun Mahmudov adına 220 sayılı məktəb-liseyin 3-cü "D" sinif şagirdləri hərbi xidmətdə olan əsgər qardaşlarına xoş arzularla, fərəhlə dolu 24 ədəd məktub göndəriblər. Məktəblilər yazdıqları məktublarda xoş arzularından danışib, əsgərlərimizin haqq savaşında Azərbaycan bayrağına sahib çıxdıqları üçün sevinclərinin hüdudsuzluğundan bəhs ediblər. Kiçik qəlblərin bəhrəsi olan və uşaq səmimiyyəti ilə yazılan hər bir cümlə onların Vətənə bağlılığından, ordumuza böyük sevgilərdən xəbər verir. Uşaqlar məktublarda əsgərlərimizə torpaqlarımızı işğaldan azad edərək, 30 ilə yaxın sürən yurd həsrətinə son qoyduqlarından, əsgərlərimizin fədakarlığından, xalqımıza yaşatdıqları xoşbəxtlikdən iftixar hissi ilə bəhs edir, yazdıqlarını bayraq şəkilləri ilə bəzəyərək tamamlayırlar. Bir çoxları isə böyükdə əsgər olmaq istəyindən danışib. "Mən də əsgər olub Vətənə övladlıq borcumu ödəyəcəyəm. O günü səbirsizliklə gözləyirəm", - deyərək arzularını dilə gətiriblər.

Şagirdlərimizin yazdığı məktublardan bir neçəsinin qısa məzmununu oxucularımızla bölüşürük.

Fatimə İsmayilbəyli:

"Salam, Vətənin qüruru olan əsgər! Vətən müharibəsində qazandığınız qələbə hər bir azərbaycanlıyı qürurlandırdı. Bizlərdən nigaran qalmayın. Bu gün rəşadətli ordumuzun cəsur döyüşçüləri sayəsində rahat yaşayırıq. Sizlərlə qürur duyuruq, Vətəni, torpağı, bizi qoruyan əsgərlərim! Mənim adım Fatimədir. 3-cü sinifdə oxuyuram. Müəllimim tez-tez bizlərə qəhrəmanlığından danışır, video görüntülər göstərir. Mən də böyükdə Vətənə borcumu ödəmək istəyirəm. Bunun üçün dərslərimi yaxşı oxuyur, əla qiymətlər alıram. Hər birinizə xidmətdə ayıq-sayıq olmağı və cansağlığı arzulayıram. Bu qələbəni bizlərə yaşatdığınız üçün Sizlərə təşəkkürlərimiz sonsuzdur".

Amin Səfərov:

"Ailəmlə birgə döyüş bölgəsindən uzaqda yaşasaq da, ürəyimiz sizinlədir. Vətənin səngərini də Vətən bilən, qoruyan Azərbaycan əsgəri, sizə eşq olsun. 44 günlük Zəfər savaşında gücümüzü dünyaya duyurdunuz. Bunun üçün sizlərə minnətdarıq".

Leylə Orucəliyeva:

"Siz torpaqlarımızın keşiyində durur, xidmət edirsiniz. Bizlər rahat yaşayaq deyə düşünmədən sizlər gecə-gündüz, isti-soyuq demədən səngərdə dayanır, yurdumuzu qoruyursunuz. Bunun üçün sizi böyükdən ana-atalarınıza təşəkkür edirəm. Bilirəm ki, bütün Azərbaycan güclü ordumuzla fəxr edir. Sizlərə xidmətinizdə uğurlar arzu edirəm".

"Əziz əsgər, siz hər birimiz üçün qəhrəmansınız", - deyərək bütün uşaqlar məktublarında səmimi hisslərini əsgərlərimizlə bölüşüblər.

Məktəblilərin yazdığı məktublara əsgərlərimiz tərəfindən maraqla və minnətdarlıq hissləri ilə qarşılanıb.

Hüsniyyə İDRİSOVA
"Azərbaycan Ordusu"



İdman

"Qarabağ" klubu UEFA Çempionlar Liqasının üçüncü təsnifat mərhələsinə yüksəlib

Ağdamın "Qarabağ" futbol klubu UEFA Çempionlar Liqasının üçüncü təsnifat mərhələsinə yüksəlib.



Ağdam təmsilçisi turnirin ikinci təsnifat mərhələsinin cavab oyunları çərçivəsində İsveçrədə "Sürix" komandasının qonağı olub.

"Letsigrund" stadionunda oynanılan görüş 2:1 hesabı ilə İsveçrə çempionunun xeyrinə başa çatıb.

Komandalar arasında Bakıda keçirilən ilk qarşılaşma "Qarabağ"ın 3:2 hesablı qələbəsi ilə yekunlaşıb. İki oyunun nəticəsinə görə, qalibi müəyyən etmək üçün matçda əlavə vaxt oynanıb. Əlavə vaxtda "Qarabağ"ın oyunçusu Ovusu Kvabenanın vurduğu qol matçın nəticəsini müəyyənləşdirib -2:2.

Beləliklə, iki oyunun nəticəsinə görə, "Qarabağ" növbəti mərhələyə yüksəlib.

Qeyd edək ki, "Qarabağ" üçüncü təsnifat mərhələsində "Ferentsvaroš" klubu ilə (Macarıstan) üz-üzə gələcək.

Azərbaycan cüdoçusu Avropa Yeniyetmələrinin XVI Yay Olimpiya Festivalında qızıl medal qazanıb



Azərbaycan cüdoçusu Fidan Elizadə Slovakiyanın Banská Bystritsa şəhərində keçirilən Avropa Yeniyetmələrinin XVI Yay Olimpiya Festivalında qızıl medal qazanıb.

Turnirdə 57 kiloqram çəki dərəcəsinə çıxış edən idmançımız finalda niderlandlı Yuliyə Berskense qalib gələrək fəxri kürsünün ən yüksək pilləsinə qalxıb. Bu, Azərbaycanın festivalda ilk qızıl medalıdır.

Digər təmsilçimiz Aydan Vəliyeva (52 kq) isə bürünc medal uğrunda qarşılaşmada böyük britaniyalı Şarlotta Cenmana qalib gəlib.

Qeyd edək ki, daha əvvəl Azərbaycanın 3 cüdoçusu Avropa Gənclər Olimpiya Festivalında gümüş medal qazanıb.

Yunan-Roma güləşi üzrə Azərbaycan millisi dünya çempionatında ikinci yeri tutub

İtaliyanın paytaxtı Romada keçirilən U-17 dünya çempionatında yunan-Roma güləşi üzrə mübarizəyə yekun vurulub.



Azərbaycan millisi mundialda uğurlu çıxışla yadda qalıb. Yarışda iştirak edən 10 idmançıdan 7-si fəxri kürsüyə qalxıb. Bu da son 10 ildə bu yaş qrupunda yunan-Roma güləşində ən yaxşı göstəricidir.

Romada Fəraim Mustafayev (55 kq), Davud Məmmədov (71 kq) və İsmayıl Rzayev (80 kq) gümüş, Hüseyn Savadov (45 kq), Səid Xəlilov (48 kq), Vədat Qasımlı (51 kq) və Məzaim Mərdanov (110 kq) isə bürünc medal qazanıb.

Beləliklə, yığma 130 xal toplayaraq komanda hesabında dünya ikincisi olub. İran 135 xalla birinci, Gürcüstan isə 121 xalla üçüncü yeri tutub.

Qeyd edək ki, xalların sayına bu nəticə U-17 dünya çempionatları tarixində Azərbaycanın yunan-Roma güləşində yeni rekorddur.

AZƏRTAC-ın materialları əsasında

Mayor Hüseynov Mahir İlqar oğluna məxsus MN № 0062650 nömrəli zabitin şəxsi vəsiqəsi itdiyi üçün etibarsız sayılır.

Maraq dünyamız

Sualtı Heykəl Muzeyi

körfezinin sərhədində yerləşir.

Yaradılışı 2009-cu ildə başlanmış və 2010-cu ilin noyabr ayında rəsmi olaraq açılmışdır. Heykəltəraşlıq kompleksi 420 m² ərazini əhatə edir. Üç hissədən ibarətdir: Punta Nizus, Punta Kankun və Muxeres adasının yaxınlığı.

Təbii ki, sualtı muzeyin heykəlləri üçün adi betondan istifadə etmək qeyri-mümkün olardı, çünki dəniz suyu sənət əsərlərinə mənfi təsir göstərə bilər. Buna görə də yaradıcılar silikon, sement və şüşə lifdən ibarət xüsusi materialdan istifadə ediblər. Buna "dəniz betonu" deyilir. İngilis heykəltəraş Kankun Meksika Muzeyində 500-dən çox eksponat quraşdırmağa müvəffəq olub, baxmayaraq ki, əvvəlcə yalnız yüzünün yerləşdirilməsi planlaşdırılırdı. Dəniz axınlarının muzeyin yerləşdiyi yerə mane olmasının qarşısını almaq üçün heykəllərin altında 2 tona qədər çəkisi olan kütləvi əsaslar yerləşdirilib.

Statistik məlumatlara görə ildə təxminən 750 min insan sualtı muzeyə tur keçirir.

Sualtı muzeylə bağlı maraqlı faktlar:

- Qeyri-rəsmi məlumatlara görə, heykəllərin qiyməti təxminən 350 min dollardır.



- Ceyson Teylor muzeyi yaradan zaman 120 saat su altında vaxt keçirib. Rəssamın dalğıc bacarığı olduğuna görə o, heç bir xüsusi çətinlik çəkməyib.

- Heykəlləri yuxarıdan, məsələn, qayıqdan yoxlayanda, əslində, olduğundan çox böyük görünür. Cavab isə sadədir - günəş işığının sınıması belə bir optik illüziya yaradır.

- Bütün eksponatların ümumi çəkisi 200 tondur.

- Muzey iki hissədən ibarətdir. Bunlar Maxones və Punta Nizus qalereyalardır. Birincidə eksponatlar 8 metr, ikincidə isə cəmi 4 metr dərinlikdədir. Punta Nizusu yalnız şüşə dibli olan qayıqda görmək mümkündür, Maxonesi isə suya dalmaq lazımdır.

"Azərbaycan Ordusu"



Kankundakı Sualtı Heykəl Muzeyi uzun müddədir Meksikanın əsas görməli yerlərindən biri olmuşdur. Bura dalğıc həvəskarları üçün unikal bir yerdir. Burada gözəl rəngarəng balıqlarla yanaşı, heyrətamiz insan heykəlləri, avtomobilləri və digər obyektləri görmək mümkündür.

Kankun Sualtı Muzeyi Meksikanın qorunma sənətinə həsr olunmuş qeyri-kommersiya təşkilatıdır. Muzeydə ümumilikdə 500 heykəl var. Bu heykəllərin əksəriyyəti britaniyalı heykəltəraş Ceyson Teylor və beş meksikalı heykəltəraş tərəfindən yaradılmışdır.

Muzey dalğıcılara alternativ bir yer təmin etməklə yanaşı, yaxınlıqdakı mərcan qayalarını xilas etmək məqsədi ilə də düşünülmüşdür.

Bu sualtı sənət muzeyi hər il iki yüz mindən çox tamaşaçı qəbul edir.

Rəsmi olaraq sualtı muzey "Musa" və ya "Sualtı İncəsənət Muzeyi" adlanır. İsla Muxeres adasının yaxınlığında yerləşir. Muzey və ada bir-birindən 1 kilometrə qədər məsafədədir. Musa Sualtı Muzeyi Karib dənizi ilə Meksika

Baş redaktorun müavini

kapitan
Məhəmməd NƏSİRLİ

Telefonlar

Baş redaktor: (012) 510-71-97 (faks);
Baş redaktorun müavini: (012) 510-64-27;
Məsul katib: (012) 510-71-98;
Məktublara şöbəsi: (012) 510-64-28.

Ünvanımız

Bakı şəhəri, akademik
Şəfaət Mehdiyev küçəsi 144,
"Qızıl Şərç" hərbi şəhərciyi

Növbətçi

baş leytenant
Orxan HÜSEYNLİ

Qəzetin hesabı

Nərimanov Rayon Xəzinədarlığı
Kod: 200189
VÖEN: 1500428611

Qəzet həftədə iki dəfə (III-VI günlər) nəşr olunur.
"Azərbaycan Ordusu" qəzeti kompüter mərkəzində sahifələnməklə "Horbi Nəşriyyat"ın mətbuatında hazır diapozitivlərdən çap olunur. Əlyazmalara rəy verilmir, təqdim edilən yazılar müəllifə qaytarılır.
Qəzeti mod.gov.az sayından oxuya bilərsiniz.

Lisensiya № 361

Sifariş № 758

Nüsxə 4651